
Hari Stotram

ಶ್ರೀಶಾಂಡಿಲ್ಯಕೃತಂ ಹರಿಸ್ತೋತ್ರಂ

Document Information



Text title : Hari Stotram

File name : shANDilyakRRitaharistotram.itx

Category : vishhnu, stotra

Location : doc_vishhnu

Proofread by : Manish Gavkar

Latest update : September 24, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 24, 2023

sanskritdocuments.org

ಶ್ರೀಶಾಂಡಿಲ್ಯಕೃತಂ ಹರಿಸ್ತೋತ್ರಂ



ಶ್ರೀಶಾಂಡಿಲ್ಯ ಉವಾಚ .
ಅಥ ವಕ್ಷ್ಯೇ ಹರಿಸ್ತೋತ್ರಂ ಪಾವನಂ ದುಃಖನಾಶನಂ .
ಭುಕ್ತಿಮುಕ್ತಿಪ್ರದಂ ಚಾಂತ್ಯೇ ಭಕ್ತಿತತ್ತ್ವಾಷ್ಟಧರ್ಮಸಂಗತಿಂ .. 1..
ಶ್ರೀಮಾನ್ ಪುಮಾನ್ ಸ ಭಗವಾನ್ ನಿಗಮಾಭಿಗೀತಃ
ಶೇಷಾದ್ಯಶೇಷಸುರಪುಂಗವನೇವಿತಾಂಘ್ರಿಃ .
ಸ ಸ್ತೇ ಮಹಿಮ್ನ್ಯುಭಿರತಃ ಸ್ವಯಮಾಪ್ತಕಾಮ-
ಸ್ತಸ್ಮೈ ನಮೋ ಭಗವತೇ ಮಹತೇ ಸದೈವ .. 2..
ಏಕೋಽಪ್ಯನೇಕರಚನಾರಚನಾತ್ಪುರಾಸೀತ್
ಸಚ್ಚಿತ್ಸುಖೈಕಘನಮೂರ್ತಿರಮೂರ್ತಿರಾದ್ಯಃ .
ಸಾಮ್ಯಾತಿಶಾಯರಹಿತೋ ನಿಜರಾಧಸಾ ಯ-
ಸ್ತಸ್ಮೈ ನಮೋ ಭಗವತೇ ಮಹತೇ ಸದೈವ .. 3..
ಸ್ವಾತ್ಮೈಕನಿರ್ವೃತಿರಸಂ ರಸಿತುಂ ಸ್ವಕೀಯ-
ಮಾನಂದಮಾತ್ರಮಮಲಂ ಮಿಥುನಂ ಜಜಾನ .
ತಸ್ಯಾನುರೂಪರಮಣೇ ರಮಣಾತ್ಮನಾ ಯ-
ಸ್ತಸ್ಮೈ ನಮೋ ಭಗವತೇ ಮಹತೇ ಸದೈವ .. 4..
ಯಸ್ಮಾದ್ಭಭೂವ ವಪುಷಾ ವಚಸಾ ಹೃದಾಪಿ
ಕಾಲಸ್ವಭಾವಕೃತಿವಿಪ್ರಕೃತಿಃ ಪ್ರಪಂಚಃ .
ಜೀವಾಃ ಸುರಾಸುರವಿಧಾ ಮಮ ಗಮ್ಯ ಯತ್ರ
ತಸ್ಮೈ ನಮೋ ಭಗವತೇ ಮಹತೇ ಸದೈವ .. 5..
ಯಸ್ಮಿನ್ಸ್ವಧರ್ಮಚರಣಾವರಣೋದಿತೇನ
ಧರ್ಮೇಣ ತೇನ ಚ ಹುತಪ್ರಹುತಾದಿಗೇನ .
ನಿರ್ಧೂಯ ಕರ್ಮ ಸಮಲಂ ವಿಮಲಾ ರತಾಃ ಸ್ಯು-
ಸ್ತಸ್ಮೈ ನಮೋ ಭಗವತೇ ಮಹತೇ ಸದೈವ .. 6..
ಶೇಷಾದ್ಯುಪಾಸ್ಯ ವಿಬುದ್ಧೈಃ ಸಮುಪಾಸನೀಯಂ
ಪಾದ್ಮಾದಿದೇಶಿಕರುಪದಿಷ್ಟಮಾರ್ಗಂ .
ಪ್ರಾಪ್ನೋತಿ ಯಂ ಶ್ರುತಿಮತಂ ಹೃದಿ ವಾಸುದೇವಂ

ತಸ್ಮೈ ನಮೋ ಭಗವತೇ ಮಹತೇ ಸದೈವ .. 7..

ನೋ ಯಾಂತಿ ಯಂ ಪ್ರವಚನೈರ್ಹವನೈಸ್ತಪೋಭಿ-
ಯೋಗಪ್ರಯೋಗವಿತತ್ಯೈರ್ಭಜನಾದಪೇತೈಃ .

ಪಾದಾಂಬುಜಾಶ್ರಯವತಾಂ ಶ್ರಯಣಂ ಚ ಹಿತ್ವಾ
ತಸ್ಮೈ ನಮೋ ಭಗವತೇ ಮಹತೇ ಸದೈವ .. 8..

ವಜ್ರಾಂಕುಶದ್ವಜಮುಖೈರಭಿಲಕ್ಷಿತಸ್ಯ
ಯತ್ಪಾದಪಂಕಜಯುಗಸ್ಯ ಸದಾಭಯಸ್ಯ .

ತನ್ಮೂಲಕರ್ಮ ರಜಸೋಽಸ್ಯ ಗ್ರಹಸ್ಯ ಕರ್ಮ
ತಸ್ಮೈ ನಮೋ ಭಗವತೇ ಮಹತೇ ಸದೈವ .. 9..

ನ್ನಾತೋ ವಿರಕ್ತಿಸುಗಣೇನ ಯಶೋಗುಣೇನ
ಆಮೋದಿತಃ ಸ್ವಮಹಿಮಾ ಸಮಲಂಕೃತೋ ಯಃ .

ಜ್ಞಾನಾಮೃತೇನ ಚಕಿತಶ್ಚಕಿತಃ ಶ್ರಿಯಾಪಿ
ತಸ್ಮೈ ನಮೋ ಭಗವತೇ ಮಹತೇ ಸದೈವ .. 10..

ಇತಿ ಶ್ರೀಮಧ್ಧರಿಸ್ತೋತ್ರಂ ಪ್ರಾತರುತ್ಥಾಯ ಯಃ ಪಠೇತ್ .
ಸರ್ವಪಾಪವಿಶುದ್ಧಾತ್ಮಾ ಹರಿಲೋಕಂ ಸ ಗಚ್ಛತಿ .. 11..

ಇತಿ ಶ್ರೀಶಾಂಡಿಲ್ಯಸಂಹಿತಾಯಾಂ ಪಂಚಮೇ ಭಕ್ತಿಖಂಡೇ ಷೋಡಶೋಧ್ಯಾಯೇ
ಹರಿಸ್ತೋತ್ರಂ ಸಂಪೂರ್ಣಂ .

Proofread by Manish Gavkar



Hari Stotram

pdf was typeset on September 24, 2023



Please send corrections to sanskrit@cheerful.com

